

بِسْمِ اللَّهِ الرَّحْمَنِ الرَّحِيمِ

تسبیحات اور ان کی فضیلت

تسبیح سے مراد اللہ سبحانہ و تعالیٰ کو ہر نقص اور عیب سے پاک قرار دینا ہے۔ کائنات کی ہر چیز اللہ تعالیٰ کی تسبیح بیان کر رہی ہے اور انسان سے بھی یہی مطلوب ہے ایمان والوں سے اللہ تعالیٰ کا ارشاد ہے:

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ۖ وَسَبِّحُوهُ بُكْرَةً وَأَصِيلًا [الاحزاب: 41-42]

اے ایمان والو! اللہ کو بکثرت یاد کرو اور صبح و شام اس کی تسبیح بیان کرو۔

افضل کلام

• سیدنا ابو ذرؓ سے روایت ہے کہ رسول اللہ ﷺ سے پوچھا گیا کون سی بات افضل ہے؟ آپ ﷺ نے فرمایا: وہ جس کو اللہ نے اپنے فرشتوں کے لیے یا اپنے بندوں کے لیے چن لیا ہے:

سُبْحَانَ اللَّهِ وَبِحَمْدِهِ۔ اللہ پاک ہے اپنی تعریف کے ساتھ۔ [صحیح مسلم: 6952]

رحمان کے نزدیک پسندیدہ کلمات

• سیدنا ابو ہریرہؓ سے روایت ہے وہ کہتے ہیں، رسول اللہ ﷺ نے فرمایا: دو کلمے (ایسے ہیں جو) زبان پر ہلکے جبکہ میزان میں بھاری اور رحمان کے نزدیک پسندیدہ ہیں:

سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ۔ اللہ پاک ہے اپنی تعریف کے ساتھ! پاک ہے اللہ عظمت والا! [صحیح مسلم: 6846]

سب سے بڑھ کر عمل کرنے والا

• سیدنا ابو ہریرہؓ سے روایت ہے وہ کہتے ہیں، رسول اللہ ﷺ نے فرمایا: جس نے صبح کے وقت سو مرتبہ

سُبْحَانَ اللَّهِ الْعَظِيمِ وَبِحَمْدِهِ اللہ اپنی تعریف کے ساتھ پاک اور عظمت والا ہے۔

کہا اور جب شام کی تو (بھی) اسی طرح کہا تو مخلوقات میں سے کوئی ایسا نہ ہوگا جس نے اس (کے پڑھنے والے) کے برابر عمل کیا ہو۔

[سنن ابی داؤد: 5091]

لغو باتوں کا کفارہ

• سیدنا نافع بن جبیر اپنے والد سے روایت کرتے ہوئے کہتے ہیں، رسول اللہ ﷺ نے فرمایا: جس نے یہ کلمات

سُبْحَانَ اللَّهِ وَبِحَمْدِهِ سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ
وَأَتُوبُ إِلَيْكَ.

پاک ہے اللہ اپنی تعریف کے ساتھ۔ اے اللہ! تو پاک ہے اور تیری ہی تعریف ہے، تیرے سوا کوئی معبود حقیقی نہیں، میں تجھ سے بخشش طلب کرتا ہوں اور میں تیری ہی طرف رجوع کرتا ہوں۔

ذکر کی مجلس میں کہے تو یہ اس ذکر پر لگائی جانے والی مہر ثابت ہوں گے اور جس نے اسے کسی لغو مجلس میں کہا تو یہ اس کے لیے کفارہ بن جائیں گے۔
[عمل اليوم والليلة للنسائي: 424]

میزان میں بھاری کلمات

• ام المومنین سیدہ جویریہؓ سے روایت ہے جب نبی کریم ﷺ فجر کی نماز کے بعد صبح سویرے ان کے پاس سے نکلے وہ اپنی نماز کی جگہ پر تھیں۔ چاشت کے وقت جب آپ ﷺ لوٹے تو دیکھا کہ وہ ہیں بیٹھی ہیں آپ ﷺ نے فرمایا: تم تب سے اسی حال میں رہیں جب سے میں نے تم کو چھوڑا؟ جویریہؓ نے کہا: جی ہاں۔ نبی کریم ﷺ نے فرمایا: میں نے تمہارے بعد چار کلمے تین بار کہے ہیں اگر وہ ان کلمات کے ساتھ تولے جائیں جو آج تم نے اب تک کہے ہیں تو وہی بھاری ہوں گے:

سُبْحَانَ اللَّهِ وَبِحَمْدِهِ عَدَدَ خَلْقِهِ وَرِضَانَفْسِهِ وَزِنَةَ عَرْشِهِ وَمَدَادَ كَلِمَاتِهِ.

پاک ہے اللہ اور اسی کی تعریف ہے اس کی مخلوق کی تعداد کے برابر، اس کی ذات کی رضا کے برابر، اس کے عرش کے وزن اور اس کے کلمات کی سیاہی کے برابر۔ [صحیح مسلم: 6913]

جنت کے درخت

• سیدنا ابو ہریرہؓ سے روایت ہے کہ رسول اللہ ﷺ ان کے پاس سے گزرے اس حال میں کہ وہ بیچ بورہ تھے آپ ﷺ نے فرمایا: اے ابو ہریرہ! کیا بورہ ہو؟ میں نے کہا اپنے لیے پودا لگا رہا ہوں آپ ﷺ نے فرمایا: کیا میں تمہیں اس سے بہتر پودے نہ بتاؤں؟ انہوں نے کہا کیوں نہیں یا رسول اللہ! آپ ﷺ نے فرمایا: تم کہو

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ.

اللہ پاک ہے، سب تعریف اللہ کے لیے ہے، اللہ کے سوا کوئی معبود حقیقی نہیں اور اللہ سب سے بڑا ہے۔

ہر کلمہ کے بدلے جنت میں تمہارے لیے ایک درخت لگا دیا جائے گا۔ ایک مرتبہ انہی (ابو ہریرہؓ) سے ہی فرمایا کہ مجھے یہ (کلمات) کہنا ان تمام چیزوں سے زیادہ محبوب ہے جن پر سورج طلوع ہوتا ہے۔ [صحیح مسلم: 6847]، [سنن ابن ماجہ: 3807]

آگ سے بچاؤ کا ذریعہ

• سیدنا ابو ہریرہؓ سے روایت ہے کہ رسول اللہ ﷺ نے فرمایا: اپنے ہتھیرا پکڑ لو! انہوں (صحابہؓ) نے کہا یا رسول اللہ! کیا دشمن آگئے؟ آپ ﷺ نے فرمایا: نہیں! آگ سے اپنا بچاؤ کر لو اور کہو:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ. [صحیح الترغیب و الترہیب: 1567]

اللہ پاک ہے، سب تعریف اللہ کے لیے ہے، اللہ کے سوا کوئی معبود حقیقی نہیں اور اللہ سب سے بڑا ہے۔ کیونکہ یہ (کلمات) قیامت کے دن بچانے والے پیچھے آنے والے ہیں اور یہی (کلمات) باقی رہنے والی نیکیاں ہیں۔

مخرومیوں سے نجات

• سیدنا کعب بن عجرہؓ کہتے ہیں کہ (یہ کلمات) پیچھے آنے والے ہیں ان کو سومرتہ کہنے والا کبھی مخروم نہیں ہوتا:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ. [الأدب المفرد: 622]

اللہ پاک ہے، سب تعریف اللہ کے لیے ہے، اللہ کے سوا کوئی معبود حقیقی نہیں اور اللہ سب سے بڑا ہے۔

اللہ کے نزدیک بہترین بات

• سیدنا ابو ذرؓ نبی کریم ﷺ سے روایت کرتے ہیں، آپ ﷺ نے فرمایا: اللہ کے نزدیک بہترین بات یہ ہے:

سُبْحَانَ اللَّهِ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ
لَا حَوْلَ وَلَا قُوَّةَ إِلَّا بِاللَّهِ، سُبْحَانَ اللَّهِ وَبِحَمْدِهِ.

اللہ پاک ہے، اس کا کوئی شریک نہیں، اسی کے لیے بادشاہت ہے، اسی کے لیے تمام تعریف ہے اور وہ ہر چیز پر پوری طرح قادر ہے۔ (برائی سے بچنے کی) طاقت اور (نیکی کرنے کی) قوت اللہ (کی توفیق) کے بغیر نہیں، اللہ پاک ہے اور

اسی کی تعریف ہے۔ [الأدب المفرد: 638]

• سیدنا عبد اللہ بن مسعودؓ سے مرفوع روایت ہے کہ بے شک اللہ کے نزدیک سب سے پسندیدہ کلام یہ ہے کہ انسان کہے:

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ.

اے اللہ! تو پاک ہے اور تیری ہی تعریف ہے، تیرا نام برکت والا ہے اور تیری بزرگی بلند و برتر ہے اور تیرے علاوہ کوئی معبود حقیقی نہیں۔

اور بے شک اللہ کے نزدیک سب سے غصہ والی بات یہ ہے کہ ایک شخص کسی دوسرے شخص سے کہے کہ اللہ سے ڈرو! تو وہ کہے تم اپنی فکر کرو!۔

[السلسلة الصحيحة: 2598]

گناہوں کی بخشش کا ذریعہ

• سیدنا انس بن مالکؓ سے روایت ہے کہ نبی کریم ﷺ خشک پتوں والے درخت کے پاس سے گزرے اس کو اپنی لاشی سے مارا تو پتے جھڑنے لگے تو آپ ﷺ نے فرمایا: بے شک (یہ کہنا)

الْحَمْدُ لِلَّهِ وَسُبْحَانَ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ.

سب تعریف اللہ کے لیے ہے، اللہ پاک ہے، اللہ کے سوا کوئی معبود حقیقی نہیں اور اللہ سب سے بڑا ہے۔

بندے کے گناہوں کو اسی طرح جھاڑتا ہے جس طرح اس درخت کے پتے گرے ہیں۔ [سنن الترمذی: 3533]

بخل، بزدلی اور خوف سے امن

• سیدنا عبد اللہ بن مسعودؓ سے روایت ہے، وہ کہتے ہیں: بے شک اللہ نے تمہارے درمیان تمہارے اخلاق کو تقسیم کیا جیسا کہ تمہارے درمیان تمہارے رزق کو تقسیم کیا ہے بے شک اللہ اس کو بھی مال دیتا ہے جس سے محبت کرتا ہے اور اس کو بھی جس سے محبت نہیں کرتا لیکن ایمان اس کو دیتا ہے جس سے وہ محبت کرتا ہے۔ پس جب وہ کسی بندے سے محبت کرتا ہے تو اس کو ایمان عطا کرتا ہے جو کوئی مال خرچ کرنے سے ڈرتا ہو، دشمن سے لڑنے سے ڈرتا ہو اور رات کے اندھیرے سے ڈرتا ہو تو اس قول کی کثرت کرے۔

لَا إِلَهَ إِلَّا اللَّهُ وَاللَّهُ أَكْبَرُ وَالْحَمْدُ لِلَّهِ وَسُبْحَانَ اللَّهِ. [صحیح الترغیب و الترہیب: 1571]

اللہ کے سوا کوئی معبود حقیقی نہیں، اللہ سب سے بڑا ہے، سب تعریف اللہ کے لیے ہے اور اللہ پاک ہے۔

ہزار نیکیاں کمانے کا ذریعہ

• مصعب بن سعد اپنے والد سے حدیث روایت کرتے ہیں وہ کہتے ہیں کہ ہم رسول اللہ ﷺ کے پاس تھے تو آپ ﷺ نے فرمایا: کیا تم میں سے کوئی آدمی ہر روز ایک ہزار نیکیاں کرنے سے عاجز ہے؟ آپ ﷺ کے پاس بیٹھے ہوئے لوگوں میں سے ایک نے سوال کیا: ہم میں سے کوئی آدمی ایک ہزار نیکیاں کیسے کر سکتا ہے؟ آپ ﷺ نے فرمایا: وہ سومرتہ سُبْحَانَ اللَّهِ کہے، اس کے لیے ایک ہزار نیکیاں لکھی جائیں گی یا اس کے ایک ہزار گناہ مٹا دیے جائیں گے۔ [صحیح مسلم: 6852]

• سیدنا ابو مالک اشعرؓ کہتے ہیں رسول اللہ ﷺ نے فرمایا: طہارت نصف ایمان ہے اور الْحَمْدُ لِلَّهِ ترازو کو بھردیتا ہے اور سُبْحَانَ اللَّهِ، الْحَمْدُ لِلَّهِ آسمانوں اور زمین کے بیچ کی جگہ کو بھردیتے ہیں، نماز نور ہے، صدقہ دلیل ہے، صبر روشنی ہے اور قرآن تیرے لیے دلیل ہوگا یا تیرے خلاف ہوگا۔ ہر آدمی صبح کو اٹھتا ہے یا تو اپنے آپ کو آزاد کرتا ہے یا (برے کام کر کے) اپنے آپ کو تباہ کرتا ہے۔ [صحیح مسلم: 534]

عرش کے گرد چکر لگانے والے کلمات

• سیدنا نعمان بن بشیرؓ سے روایت ہے کہ رسول اللہ ﷺ نے فرمایا: تم لوگ اللہ کی عظمت کا جو ذکر کرتے ہو یعنی

سُبْحَانَ اللَّهِ، لَا إِلَهَ إِلَّا اللَّهُ، الْحَمْدُ لِلَّهِ

اللہ پاک ہے، اللہ کے سوا کوئی معبود حقیقی نہیں، سب تعریف اللہ کے لیے ہے۔

عرش کے گرد چکر لگاتے ہیں، ان کی ایسی بھنبھناہٹ ہوتی ہے جیسے شہد کی مکھوں کی بھنبھناہٹ۔ وہ اپنے کہنے والے کا اللہ کے دربار میں ذکر کرتے ہیں، کیا تم نہیں چاہتے کہ (اللہ کے دربار میں) تمہارا ذکر ہوتا رہے۔ [سنن ابن ماجہ: 3809]

• سیدنا ابو ذرؓ روایت کرتے ہیں نبی کریم ﷺ کے کچھ اصحاب نے نبی کریم ﷺ سے کہا یا رسول اللہ! مال دار سب ثواب لے گئے! وہ ہماری طرح نماز پڑھتے ہیں، ہماری طرح روزہ رکھتے ہیں اور وہ اپنے زائد مال سے صدقہ کرتے ہیں۔ آپ ﷺ نے فرمایا: کیا اللہ نے تمہارے لیے وہ چیز نہیں بنائی جس سے تمہیں بھی صدقہ کا ثواب ہو۔

ہر تسبیح سُبْحَانَ اللَّهِ صدقہ ہے، ہر تکبیر اللَّهُ اکْبَرُ صدقہ ہے، ہر تحمید الْحَمْدُ لِلَّهِ صدقہ ہے،

ہر تہلیل لَا إِلَهَ إِلَّا اللَّهُ صدقہ ہے۔۔۔ [صحیح مسلم: 2329]

سوغلام آزاد کرنے سے بہتر

• سیدہ ام ہانیؓ کہتی ہیں میں رسول اللہ ﷺ کے پاس آئی تو میں نے کہا یا رسول اللہ! مجھے کوئی (آسان سا) عمل بتائیے کیونکہ میں بوڑھی اور کمزور ہو چکی ہوں اور میرا بدن بھاری ہو گیا ہے تو آپ ﷺ نے فرمایا:

سومرتہ اللَّهُ اکْبَرُ کہنا، سومرتہ الْحَمْدُ لِلَّهِ کہنا اور سومرتہ سُبْحَانَ اللَّهِ کہنا

ساز و سامان سمیت سو گھوڑے اللہ کی راہ میں وقف کرنے سے بہتر ہے، سواوٹ (اللہ کی راہ میں قربان کرنے) سے بہتر ہے اور سو غلام آزاد کرنے سے بہتر ہے۔ [سنن ابن ماجہ: 3810]

بڑھاپے میں آسان عبادت

• سیدہ ام ہانی بنت ابی طالبؓ سے روایت ہے وہ کہتی ہیں، رسول اللہ ﷺ میرے پاس سے گزرے تو میں نے کہا یا رسول اللہ! بے شک میں بوڑھی اور کمزور ہو چکی ہوں... چنانچہ آپ مجھے کسی ایسے کام کا حکم دیں کہ میں بیٹھے بیٹھے ہی کر لوں! آپ ﷺ نے فرمایا: سومرتہ سُبْحَانَ اللَّهِ کہنا تمہارے لیے اولاد و اسماعیل میں سے ایک غلام آزاد کرنے کے برابر ہے، سومرتہ الْحَمْدُ لِلَّهِ کہنا تمہارے لیے یہ سو ساز و سامان سمیت گھوڑے اللہ کی راہ میں وقف کرنے کے برابر ہے، سومرتہ اللَّهُ اکْبَرُ کہنا کیونکہ یہ سو ساز و سامان سمیت اوٹ اللہ کی راہ میں وقف کرنے کے برابر ہے اور سومرتہ لَا إِلَهَ إِلَّا اللَّهُ کہنا زمین و آسمان کے درمیان جو کچھ بھی موجود ہے ان سب کو بھر دیتا ہے۔۔۔

[السلسلة الصحيحة: 1316]

شب و روز مسلسل ذکر سے افضل

• سیدنا ابوامامہ باہلیؓ سے روایت ہے کہ رسول اللہ ﷺ ان کے پاس سے گزرے اس وقت راوی (ابوامامہؓ) کے دونوں ہونٹ حرکت کر رہے تھے تو آپ ﷺ نے فرمایا: اے ابوامامہ! تم کیا کہہ رہے ہو؟ ابوامامہ نے کہا میں اپنے رب کو یاد کر رہا ہوں! آپ ﷺ نے فرمایا: کیا میں تمہیں شب و روز مسلسل ذکر سے افضل کے بارے میں نہ بتا دوں؟ تم کہو:

سُبْحَانَ اللَّهِ عَدَدَ مَا خَلَقَ، وَ سُبْحَانَ اللَّهِ مِلْءَ مَا خَلَقَ، وَ سُبْحَانَ اللَّهِ عَدَدَ مَا فِي الْأَرْضِ وَالسَّمَاءِ، وَ سُبْحَانَ اللَّهِ مِلْءَ مَا فِي الْأَرْضِ وَالسَّمَاءِ، وَ سُبْحَانَ اللَّهِ عَدَدَ مَا أَحْصَى كِتَابُهُ، وَ سُبْحَانَ اللَّهِ عَدَدَ كُلِّ شَيْءٍ، وَ سُبْحَانَ اللَّهِ مِلْءَ كُلِّ شَيْءٍ.

[صحیح ابن حبان: 830]

اللہ پاک ہے اس کی مخلوق کی تعداد کے برابر، اللہ پاک ہے جس سے اس کی مخلوقات بھر جائیں اور اللہ پاک ہے ان چیزوں کی تعداد کے برابر جو زمین و آسمان میں ہیں، اللہ پاک ہے (جس سے) جو کچھ زمین و آسمان میں ہے وہ بھر جائیں، اللہ پاک ہے ان چیزوں کی گنتی کے برابر جنہیں اس کی کتاب نے شمار کیا، اللہ پاک ہے ہر چیز کی گنتی کے برابر اور اللہ پاک ہے جس سے ہر چیز بھر جائے۔

سُبْحَنَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ ۝

پاک ہے آپ کا رب عزت والا رب، ہر اس چیز سے جو وہ بیان کرتے ہیں اور سلام ہو رسولوں پر! اور تمام تعریف اللہ کے لیے ہے جو تمام جہانوں کا رب ہے۔ [الطَّه: 182-180]

اگست 2017 | ایڈیشن: 1


الہدیٰ پبلیکیشنز (پرائیوٹ) لمیٹڈ

اسلام آباد: 7-اے کے بروہی روڈ H-11/4 اسلام آباد، پاکستان فون: +92-51-4866125-9+92-51-4866130-1

کراچی: فون: +92-21-35844041-2+92-21-35239040-41 لاہور: فون: 042-35239040-41

www.alhudapublications.org

www.alhudapk.com | www.farhathashmi.com



05010110

